

एक नजर में

स्वर परीक्षण में सफल हुए लोक गायक मालवीय दंपती



देवास। मालवी शैली में पारंपरिक लोक संगीत के लिए हुए स्वर परीक्षण (आडिशन) में आकाशवाणी प्रसार भारती भारत सरकार इन्दौर केन्द्र द्वारा आयोजित परीक्षा के परिणाम घोषित किए गए। जिसमें देवास की प्रसिद्ध भजन गायिका सुमित्रा देवी, बद्रीलाल मालवीय व मंडली ने इस कठोर परीक्षा को उत्तीर्ण की जिन्हें आकाशवाणी केंद्र इंदौर के वरिष्ठ कार्यक्रम अधिकारी ब्रह्म प्रकाश चतुर्वेदी ने सर्टिफिकेट प्रदान कर उज्ज्वल भविष्य की कामना की। इनकी इस उपलब्धि पर ईश मित्रों व शुभ चिंतकों व संगीत साधकों एवं कला जगत में हर्ष व्यक्त किया।

भारतीय संस्कृति ज्ञान परीक्षा अब 21 नवंबर को

देवास। शांतिकुंज हरिद्वार द्वारा पूरे देश में संचालित की जाने वाली भारतीय संस्कृति ज्ञान परीक्षा इस वर्ष मध्य प्रदेश में 7 नवंबर की जगह अब 21 नवंबर को आयोजित की जाएगी उक्त जानकारी परीक्षा के जिला संयोजक देवी शंकर तिवारी ने बताया। प्रज्ञा पीठ विजय नगर में मार्गदर्शक आदर्शपूर्ण दुर्गा दीदी की उपस्थिति में उपस्थित परिजनों एवं परीक्षा समिति के सदस्यों के बीच संयोजक ने उक्त जानकारी देते हुए बताया की जिन स्कूलों के नामिनल रोल नहीं आये है उन्हें भी सम्मिलित करने के प्रयास सभी सदस्यों को करना है। संचालन वरिष्ठ सदस्य अरविद शर्मा ने किया एवं आभार प्रदर्शन जिला सचिव कांतिलाल पटेल ने माना। इस अवसर पर जिला संयोजक देवीशंकर तिवारी के जन्मदिन के शुभ मंगल अवसर पर उपस्थित सभी सदस्यों ने बधाई शुभकामनाएं दी एवं पुष्पयुक्त दुर्गा दीदी ने तिवारी दम्पति को आशीर्वाद प्रदान किया। इस अवसर पर बी एल खण्डेलवाल, बुजमोहन विजयवर्गीय, एम.एल.मालवीय देवड़ा, अनिल नागर, नितेश नागर आदि उपस्थित थे।

भारतीय मजदूर संघ ने मनाया समरसता दिवस



देवास। भारतीय मजदूर संघ के जिलामंत्री अभित पांडे ने बताया कि भारतीय मजदूर संघ के संस्थापक दत्तोपट्ट टेंगडी की पुण्य तिथि को भारतीय मजदूर संघ सामाजिक समरसता दिवस के रूप में मनाता है। 14 अक्टूबर को जिला भारतीय मजदूर संघ द्वारा वृद्धाश्रम में समरसता दिवस का आयोजन किया गया। कार्यक्रम के मुख्य अतिथि सुशील पांडे महामंत्री बिजली कर्मचारी महासंघ थे। कार्यक्रम की अध्यक्षता जिलाध्यक्ष धनंजय गायकवाड ने की। इसके पश्चात वृद्धजनों को फल वितरण किया गया। इस अवसर पर विभाग प्रमुख अजय उपाध्याय, श्रमिक शिक्षा बोर्ड अध्यक्ष डॉ. लक्ष्मीनारायण मारु राऊ लोधी सहविभाग प्रमुख, ओमप्रकाश चतुर्वेदी, इंजीनियरिंग श्रमिक संगठन महामंत्री महेन्द्रसिंह परिहार, ज्ञानसिंह टाकुर, देवीसिंह बैस, कमलसिंह तंवर, ओमप्रकाश मालवीय, भगवान स्वरूप श्रीवास्तव, प्रकाश चौरसिया, राजेश पटेल, रामेश्वर धाकड़ उपस्थित रहे। कार्यक्रम का संचालन जिला मंत्री अभित पांडे ने किया।

पिपरी ग्राम पंचायत मुख्यालय पर बनेगी पुलिस चौकी

बागली। मंगलवार को प्रदेश के मुख्यमंत्री मोहन यादव ने सुरक्षा की दृष्टि से ग्राम पंचायत मुख्यालय पिपरी में पुलिस चौकी खोलने की मांग को पूरा करते हुए पुलिस चौकी बनाने की स्वीकृति दी है। बोल बम कावड़ यात्रा के संयोजक गिरधर गुप्ता द्वारा विगत कई वर्षों से धारा जी मिले और सीता मंदिर मेले की व्यवस्था को सुचारु रूप से चलने के लिए पिपरी में पुलिस चौकी खोलने की मांग की जा रही थी। मंगलवार को बागली की महत्वपूर्ण सभा में कई घोषणाओं पर प्रदेश के मुख्यमंत्री मोहन यादव ने स्वीकृति प्रदान करते हुए उन्हें अमल में लाने की बात कही इस मांग में शामिल पिपरी से धारा जी मार्ग एवं पिपरी मुख्यालय पर पुलिस चौकी भी बनाया। उक्त दोनों मांगों को पूरा करते हुए मोहन यादव ने सार्वजनिक मंच से आश्वासन दिया है कि आने वाले समय में पिपरी में पुलिस चौकी और धारा की पिपरी मार्ग भी बन जाएगा इस पर बोल बम कावड़ यात्रा एवं सनातन समिति द्वारा मुख्यमंत्री मोहन यादव का आभार व्यक्त करते हुए प्रसन्नता जाहिर की है।

निगम उपायुक्त ने किया मुख्य मुक्तिधाम का औचक निरीक्षण



देवास। मंगलवार 14 अक्टूबर को निगम आयुक्त दलीप कुमार के निर्देश पर निगम उपायुक्त श्रीमती आरती खेडकर द्वारा मुख्य रमशान (मुक्तिधाम) की व्यवस्थाओं का औचक निरीक्षण किया गया। निरीक्षण के दौरान मुक्तिधाम परिसर में स्वच्छता, पेयजल व्यवस्था, प्रकाश व्यवस्था, बैठने की सुविधा तथा अंतिम संस्कार हेतु आवश्यक सामग्री की उपलब्धता का बारीकी से अवलोकन किया गया। उपायुक्त श्रीमती खेडकर द्वारा जलाऊ लकड़ी एवं कंठों के स्टॉक की बेलोसिंग की जांच की गई तथा रजिस्टर्ड संधारणी की स्थिति का परीक्षण किया गया। उन्होंने निर्देश दिए कि लकड़ी, कंठे एवं अन्य सामग्री की आपूर्ति का नियमित लेखा-जोखा रखकर पारदर्शिता सुनिश्चित की जाए। इसके साथ ही उपायुक्त ने मुक्तिधाम परिसर में नियमित सफाई, परिसर के मुख्य द्वार से लेकर घाट क्षेत्र तक प्रकाश व्यवस्था सुदृढ़ करने तथा जल निकासी की उचित व्यवस्था बनाए रखने के निर्देश भी दिए। उन्होंने कहा कि अंतिम संस्कार के समय किसी प्रकार की असुविधा न हो, यह निगम निगम की प्राथमिक जिम्मेदारी है। निरीक्षण के दौरान निगम स्वास्थ्य निरीक्षक हरेंद्र सिंह टाकुर के रमशान से संबंधित समस्त व्यवस्थाओं की सतत निगरानी एवं सुधार कार्य समय-समय पर करने हेतु आवश्यक दिशा-निर्देश दिये गए।

खाद्य पदार्थों की स्वच्छता एवं गुणवत्ता की जांच

देवास। निगम स्वास्थ्य समिति अध्यक्ष धर्मेंद्र सिंह बैस के निदेशानुसार स्वास्थ्य निरीक्षक (खाद्य) हरेंद्र सिंह टाकुर को निर्देशित किया गया है कि शहर के समस्त बाजार क्षेत्रों में संचालित खाद्य प्रतिष्ठानों, मिठाई, नमकीन, डेयरी एवं अन्य दुकानों में खाद्य पदार्थों की स्वच्छता, गुणवत्ता एवं भंडारण व्यवस्था की जांच की जाए। स्वास्थ्य एवं सुरक्षा की दृष्टि से यह अभियान चलाया जा रहा है, ताकि शहर के नागरिकों को दीर्घायु की प्राप्ति के लिए आवश्यक एवं सुरक्षित खाद्य सामग्री उपलब्ध हो सके। खाद्य विभाग की टीम के सहयोग से यह विशेष जांच अभियान शहर के विभिन्न बाजार क्षेत्रों में चरणबद्ध रूप से संचालित किया जा रहा है। स्वास्थ्य समिति अध्यक्ष श्री बैस ने कहा कि निगम निगम देवास द्वारा यह सुनिश्चित किया जा रहा है कि किसी भी प्रकार का मिलावटी अथवा अस्वच्छ खाद्य पदार्थ बाजार में विक्रय हेतु प्रस्तुत न किया जाए।

बागली क्षेत्र के लिए मुख्यमंत्री ने दी कई विकास कार्यों की सौगात



रोड शो के दौरान मुख्यमंत्री का जगह-जगह मंच बनाकर किया गया भव्य स्वागत

बागली। अपने निर्धारित कार्यक्रम समय अनुसार 14 अक्टूबर को आयोजित कार्यक्रम में निर्धारित समय 3 बजे से 2 घंटे लेट आने के चलते भी लगभग 45 मिनट का समय मुख्यमंत्री मोहन यादव ने बागली मंच को दिया। बागली क्षेत्र और देवास जिले को 95 करोड़ से अधिक रूपए की लागत वाले 18 विकास कार्यक्रमों के लोकार्पण किया। मुख्य रूप से बागली सी एम राइज स्कूल जिसका नाम सांदिपनी आश्रम रखा गया है इसके लोकार्पण के साथ 63 अन्य परियोजनाओं का लोकार्पण वन क्लिक से से किया। इन योजनाओं में शामिल पेयजल नल जल योजना भी है। मुख्यमंत्री मोहन यादव ने बताया कि इस नल जल योजना से 134 गांवों को शुद्ध जल पीने को मिलेगा मुख्य घोषणाओं में शामिल बागली से कांटा फोड़ 17 किलोमीटर मार्ग का सड़क निर्माण पिपरी से धारा जी मार्ग का सड़क निर्माण बागली में कन्या एवं बालक छात्रावास जिनकी निर्धारित संख्या 100 छात्र एवं छात्राएं रहेगी सतवास में

छात्रावास उपस्थित संख्या 50 से बढ़कर 100 करने की घोषणा की बागली नगर परिषद अध्यक्ष सीमा कमल यादव के आग्रह पर बागली नगर विकास के लिए 10 करोड़ अतिरिक्त देने की घोषणा शामिल रही मंच पर बागली विधायक मुरली भंवरा ने अपने अंदाज में जोरदार स्वागत करते हुए कहा कि मोहन को सबसे प्रिय मुरली है और वह बागली विधानसभा को बड़ी सौगात देने आए हैं। इस दौरान मंच पर प्रदेश के उपमुख्यमंत्री एवं देवास जिला प्रभारी मंत्री जगदीश देवड़ा खंडवा सांसद ज्ञानेश्वर पाटिल जटाशंकर महंत बदी दास महाराज भारतीय जनता पार्टी जिला अध्यक्ष रायसिंह सेंधव सोनकच्छ विधायक राजेश सोनकर हाटपिपलिया विधायक मनोज चौधरी कन्नौद विधायक आशीष शर्मा पूर्व जिला अध्यक्ष राजीव खंडेलवाल शोभा गोस्वामी माया पटेल संगठन से जुड़े मंडल अध्यक्ष गोविंद यादव अजय शर्मा बागली नगर परिषद अध्यक्ष सीमा कमल यादव पूर्व विधायक तेज सिंह सेंधव सहित कई विशिष्ट अतिथि विशेष रूप से उपस्थित रहे कार्यक्रम के दौरान मुख्यमंत्री मोहन यादव ने 12 से अधिक बार प्रधानमंत्री नरेंद्र मोदी का नाम लेते हुए कहा कि वह सब का विकास



सबका साथ लेकर चल रहे हैं। कार्यक्रम की घोषणा करने के पहले मजाकीया अंदाज में डॉक्टर मोहन यादव ने उपस्थित जन समुदाय से पूछा यह घोषणा करना उचित है या नहीं इस पर आप सदन में सहमति दें प्रत्येक घोषणा पर जोरदार करतल ध्वनि से पंडाल में उपस्थित लोगों ने सहमति देते हुए सभी घोषणाओं का ताली बजाकर स्वागत किया। इस दौरान बागली विधायक मुरली भंवरा ने परंपरागत क्षेत्रीय परिधान मुख्यमंत्री मोहन यादव को दिए और तीर कमान देकर क्षेत्रीय संस्कृति का उपहार दिया। पिपरी से धारा जी मार्ग और बागली से कांटा फोड़ मार्ग की स्वीकृति मिलने पर पिपरी से आए जन

समुदाय तथा कांटा फोड़ डेरी बोरी से आए जन समुदाय ने खुशी मना कर डॉक्टर मोहन यादव का आभार व्यक्त किया। मंच से डॉक्टर मोहन यादव ने कहा कि जब उन्होंने हवाई यात्रा के दौरान ऊंचाई से बागली क्षेत्र को देखा तो उनका मन प्रसन्न हो गया यहां का किसान मेहनतकश और समृद्ध साली है। भावांतर पर किसानों से कहा वह निराश ना हो इस वर्ष फिर सोयाबीन फसल पर 500 बढ़ा दिए गए हैं। साथ ही पिला मोजेक किट से से नष्ट हुई फसलों का मुआवजा भी दिया जाएगा। कार्यक्रम के दौरान सिर्फ एक बार ही कांग्रेस का नाम लेते हुए कहा कि कांग्रेस के जवाबदार लोग वहांनों को लाडली बहन योजना की राशि डालने पर



कहते हैं कि महिलाएं उस राशि का दुरुपयोग करते हुए शराब में खर्च करती हैं। मेरा बहनो से निवेदन है। कि जब ऐसे लोग आपके द्वार पर आए तो बताना बहने परिवार की आवश्यकता के खर्च करने के लिए कड़ी मेहनत मजदूरी तक करती है। साथ ही मंच से बागली विधायक मुरली भंवरा ने यह जानकारी भी साझा की 1962 के बाद पहली बार कोई मुख्यमंत्री दीपावली पर्व के दौरान इतनी सौगात लेकर बागली में आए हैं।

होकर बागली नगर में निकले। रोड शो थाना चौराहे से प्रारंभ हुआ। मुख्यमंत्री डॉ. मोहन यादव ने पूर्व मुख्यमंत्री कैलाश जोशी की प्रतिमा पर माल्यार्पण किया। इसके पश्चात रोड प्रारंभ किया जो कि सांदिपनि विद्यालय पर संपन्न हुआ। इस दौरान रोड शो के प्रारंभ स्थल से सभा स्थल तक जगह-जगह सभा मंच बनाकर विभिन्न सामाजिक, व्यापारिक संगठनों सहित गणमन्या नागरिकों द्वारा मुख्यमंत्री डॉ. मोहन यादव भव्य स्वागत किया गया। स्वागत के दौरान फूल बरसाये गये, पुष्पगुच्छ भेंट किये गये, हार पहनाकर एवं साफा पहनाकर स्वागत किया और स्मृति चिन्ह भेंट किये गये।

34 करोड़ 49 लाख रुपए की लागत से निर्मित सांदिपनि विद्यालय भवन का लोकार्पण किया

मुख्यमंत्री डॉ. मोहन यादव ने देवास जिले के बागली में 34 करोड़ 49 लाख रुपये की लागत से निर्मित सांदिपनि विद्यालय भवन का लोकार्पण किया। मुख्यमंत्री डॉ. यादव ने सीएम राइज स्कूल का लोकार्पण कर नवनिर्मित सांदिपनि विद्यालय भवन का अवलोकन कर इस नई उपलब्धि के लिए बागली वासियों को बधाई भी दी। इस दौरान उपमुख्यमंत्री एवं देवास जिले के प्रभारी मंत्री जगदीश देवड़ा, सांसद ज्ञानेश्वर पाटिल, विधायक बागली मुरली भंवरा, खातेगांव विधायक आशीष शर्मा, सोनकच्छ विधायक डॉ. राजेश सोनकर, हाटपीपलिया विधायक मनोज चौधरी, रायसिंह सेंधव, राजीव खंडेलवाल, बहादुर मुकाती, सहित अन्य जनप्रतिनिधि, कलेक्टर खट्टाराज सिंह, पुलिस



अधीक्षक पुनीत गेहलोद, अपर कलेक्टर शोभाराम सोलंकी सहित अन्य अधिकारी उपस्थित थे।

राज्य स्तरीय बाल रंग समारोह में राजपाल राव ने प्रथम स्थान प्राप्त किया

शिक्षक शिक्षिकाओं ने दी बधाई

देवास। नर्मदापुरम में आयोजित राज्य स्तरीय बाल रंग समारोह में श्री नारायण विद्या मंदिर क्रमांक एक के छात्र राजपाल राव ने स्वरचित गजल प्रतियोगिता में भाग लेकर प्रथम स्थान प्राप्त किया। संस्था के शिक्षक मिर्जा मुशाहिद बैग ने बताया कि शासकीय एस एन जी उच्चतर माध्यमिक विद्यालय नर्मदापुरम में राज्य स्तरीय बाल रंग समारोह के अंतर्गत सांस्कृतिक प्रतियोगिताओं का आयोजन किया गया था, जिसमें विद्यालय के छात्र राजपाल राव ने उज्जैन संभाग का प्रतिनिधित्व किया



और अपने उत्कृष्ट प्रदर्शन के साथ राज्य स्तर पर प्रथम स्थान प्राप्त किया। छात्र शिक्षक मनोहर लाल पटेल के मार्गदर्शन में प्रतियोगिता में सम्मिलित हुआ। गजल प्रतियोगिता में अलग अलग संभाग से प्रतियोगी सम्मिलित हुए। शिक्षक मनोहर लाल पटेल ने बताया कि छात्र की प्रस्तुति से निर्णायकों ने मंत्र मुग्ध होकर

उसकी प्रशंसा की। छात्र ने गायन का अभ्यास और प्रतियोगिता की तैयारी शिक्षिका श्रीमती अंकिता व्यास के मार्गदर्शन में की। राजपाल राव के इस उत्कृष्ट प्रदर्शन एवं उपलब्धि पर जिला शिक्षा अधिकारी हरिसिंह भारतीय, सहायक संचालक शिक्षा एस एन प्रजापति, विकासखण्ड शिक्षा अधिकारी अजय सोलंकी, संस्था प्राचार्य के

के मिश्रा सहित विद्यालय के शिक्षक अनुज जायसवाल, राधेश्याम सोलंकी, प्रीति जोशी, अनामिका अग्निहोत्री, पम्मी नाथ सहित समस्त शिक्षक शिक्षिकाओं ने बधाई देते हुए उसके उज्वल भविष्य की कामना की। इस अवसर पर उपस्थित होकर राष्ट्रपति पुरस्कार प्राप्त सेवानिवृत्त शिक्षक रामेश्वर पटेल ने भी छात्र को शुभकामनाएं दीं।

सचिव संघ ने की 3 अगस्त 2023 की घोषणा पर अमल करने की मांग, दिया ज्ञापन

51 किलो की पुष्प माला से किया गया स्वागत

बागली। मंगलवार को बागली में प्रदेश के मुख्यमंत्री मोहन यादव के आगमन पर सचिव संघ द्वारा 51 किलो वजन की पुष्प माला से स्वागत करते हुए उन्हें मांग पत्र के माध्यम से उन्होंने अवगत कराया की 3 अगस्त 2023 को भोपाल में (लाल परेड ग्राउंड) आयोजित महापंचायत में पूर्व मुख्यमंत्री शिवराज सिंह चौहान द्वारा विभिन्न मांगों को पूर्ण करने की घोषणा की थी वह मांग अभी तक पूर्ण नहीं हो पाई मध्य प्रदेश सरकार से उम्मीद है कि यह मांग शीघ्र पूर्ण कर मध्य प्रदेश सचिव संघ की पुगनी मांगों को पूर्ण करते हुए मध्य प्रदेश के सभी सचिवों को राहत प्रदान की जाए। अपने निर्धारित कार्यक्रम अनुसार मुख्यमंत्री मोहन यादव बागली में कैलाश जोशी की प्रतिमा पर माल्या अर्पण करने रथ युक्त खुली जीप में प्रतिमा स्थल तक आए रास्ते में मध्य प्रदेश महासचिव संघ द्वारा उनका स्वागत करते हुए ज्ञापन प्रस्तुत किया जिस पर मोहन यादव ने कहा कि वह सीख रही इस पर विचार करते हुए सचिवों की मांग को पूराकरेंगे। इस दौरान देवास जिले से जुड़े संगठन के पदाधिकारी और बागली क्षेत्र के समस्त सचिव उपस्थित रहे।

अध्यक्ष धर्मेंद्रसिंह बैस, निगम उपायुक्त देवबाला पिपलोनिआ, स्वच्छता नोडल अधिकारी सोरभ त्रिपाठी, स्वास्थ्य अधिकारी जितेंद्र सिसोदिया आदि उपस्थित रहे।

जर्जर स्कूल भवन को ध्वस्त करने के आदेश दिए

सोनकच्छ। राजस्थान के झालावाड़ जिले में कुछ माह पूर्व जर्जर स्कूल भवन को छत गिरने से हुई मासूम बच्चों की दर्दनाक मौत के बाद प्रदेशभर में पुराने और जर्जर शैक्षणिक भवनों की जांच का अभियान शुरू हुआ था। इसी क्रम में सोनकच्छ नगर के शासकीय माध्यमिक विद्यालय क्रमांक-1 के जर्जर भवन को भी डिस्मेंटल (ध्वस्त) करने का आदेश देवास कलेक्टर द्वारा जारी किया गया है। विद्यालय का यह भवन लंबे समय से जर्जर अवस्था में था।

बरसात के दिनों में इसकी छत से पानी टपकता था तथा दीवारों में दरारें आ चुकी थीं। छात्रों, अधिभावकों और विद्यालय स्टाफ ने कई बार इस भवन को असुरक्षित बताते हुए शिक्षा विभाग को शिकायत दर्ज करवाई थी। शिकायत के बाद जिला शिक्षा विभाग ने मामले का प्रतिवेदन तैयार कर कलेक्टर देवास को भेजा था। इस विषय पर क्षेत्रीय विधायक डॉ. राजेश सोनकर ने भी मामले की गंभीरता को समझते हुए कलेक्टर से चर्चा कर शीघ्र कार्रवाई की मांग की थी। कलेक्टर

ने तत्पश्चात पीडब्ल्यूडी विभाग को भवन की जांच के निर्देश दिए, और जांच रिपोर्ट में भवन को पूरी तरह असुरक्षित पाए जाने पर इसे डिस्मेंटल करने का आदेश जारी किया गया। जल्द ही विद्यालय को भवन को ध्वस्त किया जाएगा। तब तक विद्यालय का संचालन अस्थायी रूप से किसी अन्य सुरक्षित भवन में किया जाएगा। आदेश जारी होने के बाद विद्यालय के छात्रों, अधिभावकों और स्टाफ ने विधायक डॉ. राजेश सोनकर तथा जिला प्रशासन के प्रति आभार व्यक्त किया।

देवास नगर निगम राज्य स्तरीय पुरस्कार से सम्मानित

देवास। नगर निगम देवास के द्वारा स्वच्छता सर्वेक्षण एवं स्वच्छ वायु गुणवत्ता सर्वेक्षण 2025 में 50 हजार से 3 लाख की जनसंख्या में प्रथम पुरस्कार प्राप्त होने पर भोपाल में मंगलवार 14 अक्टूबर को आयोजित राज्य स्तरीय पुरस्कार समारोह में नगर निगमों को पुरस्कृत किया गया। प्रदेश के मुख्यमंत्री डॉ. मोहन यादव के द्वारा प्रदेश की नगरीय विकास एवं आवास विभाग राज्य मंत्री प्रतिमा बागरी के साथ महापौर श्रीमती गीता दुर्गेश अग्रवाल, सभापति रवि जैन,



विधायक एवं महापौर प्रतिनिधि दुर्गेश अग्रवाल, पूर्व आयुक्त राजनीश कसेरा को राज्य स्तरीय पुरस्कार प्रदान किया गया। इस अवसर पर निगम नेता सत्पाटी अग्रवाल, सभापति रवि जैन, अध्यक्ष धर्मेंद्रसिंह बैस, निगम उपायुक्त देवबाला पिपलोनिआ, स्वच्छता नोडल अधिकारी सोरभ त्रिपाठी, स्वास्थ्य अधिकारी जितेंद्र सिसोदिया आदि उपस्थित रहे।

एक नजर शासकीय कन्या महाविद्यालय में भारत में जैव विविधता संरक्षण पर राष्ट्रीय वेबिनार का आयोजन

प्रकृति का संतुलन बनाए रखना मानवता का नैतिक कर्तव्य : प्रो. दीपाविता गांगुली

देवास। महारानी पुष्पमाला राजे पंवार शासकीय कन्या महाविद्यालय, देवास में भारत में जैव विविधता का संरक्षण मुद्दे, अवसर और भविष्य की दिशाएं विषय पर एक दिवसीय राष्ट्रीय वेबिनार का आयोजन किया गया। यह वेबिनार उच्च शिक्षा विभाग, मध्य प्रदेश के तत्वावधान में आयोजित किया गया, जिसमें देशभर से विभिन्न शिक्षण संस्थानों के शिक्षकों, शोधार्थियों और विद्यार्थियों ने उस्ताहपूर्वक भाग लिया। कार्यक्रम का शुभारंभ आइक्यूएसी कोऑर्डिनेटर प्रोफेसर

दीपाविता गांगुली द्वारा स्वागत भाषण एवं विषय की प्रस्तावना के साथ किया गया। उन्होंने वर्तमान समय में जैव विविधता संरक्षण की प्रासंगिकता पर प्रकाश डालते हुए कहा कि आज जब मानव विकास की गति पर्यावरणीय असंतुलन को बढ़ा रही है, तब प्रकृति के संतुलन और जैव विविधता को रक्षा हमारा नैतिक दायित्व बन जाता है। उन्होंने कहा कि पर्यावरणीय स्थायित्व के बिना सतत विकास की कल्पना अधुरी है। इसके पश्चात महाविद्यालय के प्राचार्य डॉ. जी. डी. सोनी ने स्वागत उद्बोधन देते हुए

कहा कि जैव विविधता किसी भी देश की प्राकृतिक पूँजी है, जिसका संरक्षण आने वाली पीढ़ियों के भविष्य की सुरक्षा से जुड़ा हुआ है। उन्होंने महाविद्यालय द्वारा इस प्रकार के शैक्षणिक आयोजनों को जान और जागरूकता के माध्यम के रूप में सराहा। मुख्य वक्ता डॉ. धर्मेंद्र सिंह, सह-प्राध्यापक, केंद्रीय विश्वविद्यालय कश्मीर का परिचय डॉ. विजय सिंह चौहान, सहायक प्राध्यापक, प्राणीशास्त्र विभाग द्वारा कराया गया। डॉ. सिंह ने अपने व्याख्यान में कहा कि भारत विश्व के उन चुनिंदा देशों में है जहाँ जैव

विविधता को अपार संपदा विद्यमान है। उन्होंने स्थानीय समुदायों की भागीदारी और वैज्ञानिक दृष्टिकोण के समन्वय से संरक्षण के प्रभावी उपाय सुझाए। दूसरी वक्ता डॉ. प्रिया शुक्ला, सहायक प्राध्यापक, मणिपाल विश्वविद्यालय का परिचय प्रीति तगाया, सहायक प्राध्यापक, द्वारा कराया गया। अपने वक्तव्य में डॉ. प्रिया शुक्ला ने कहा कि जैव विविधता केवल पारिस्थितिकी तंत्र का आधार नहीं, बल्कि आर्थिक, सामाजिक और सांस्कृतिक विकास का भी स्तंभ है। उन्होंने जैव

संसाधनों के सतत उपयोग, संरक्षण नीतियों और अंतरराष्ट्रीय सहयोग की आवश्यकता पर बल दिया। इसके पश्चात प्रोफेसर कश्मिरा आवासे, सहायक प्राध्यापक, संचालन आदर्श महाविद्यालय झाबुआ ने अपने विचार साझा करते हुए कहा कि ग्रामीण और आदिवासी क्षेत्रों में जैव विविधता के प्रति जन-जागरूकता बढ़ाना आवश्यक है। उन्होंने कहा कि स्थानीय परंपराओं, लोक ज्ञान और आधुनिक विज्ञान के संयोजन से ही पर्यावरणीय संतुलन को बनाए रखा जा सकता है। कार्यक्रम में

विद्यार्थियों ने जैव विविधता संरक्षण से संबंधित अनेक प्रश्न पूछे, जिनका वक्ताओं ने वैज्ञानिक तथ्यों और व्यावहारिक दृष्टिकोण से समाधान प्रस्तुत किया। संचालन प्रोफेसर दीपाविता गांगुली द्वारा किया गया, जबकि आभार प्रदर्शन रूसा प्रभारी डॉ. उज्वला बाबर ने किया। उन्होंने सभी वक्ताओं, प्रतिभागियों और तकनीकी टीम का धन्यवाद ज्ञापित किया। इस अवसर पर यह भी घोषणा की गई कि वेबिनार में प्रस्तुत शोध-पत्रों के विवेचन में प्रस्तुत शोध-पत्रों का प्रकाशन किया जाएगा।

